



Kunsill
tal-Unjoni Ewropea

Brussell, 19 ta' Lulju 2022
(OR. en)

8266/22

LIMITE

CORLX 371
CFSP/PESC 514
RELEX 496
COEST 320
FIN 451

ATTI LEGISLATIVI U STRUMENTI OĦRA

Suġġett: REGOLAMENT TA' IMPLIMENTAZZJONI TAL-KUNSILL li jimplementa r-Regolament (UE) Nru 269/2014 dwar miżuri restrittivi fir-rigward ta' azzjonijiet li jdghajfu jew jheddu l-integrità territorjali, is-sovranità u l-indipendenza tal-Ukraina

REGOLAMENT TA' IMPLIMENTAZZJONI TAL-KUNSILL (UE) 2022/...

ta' ...

li jimplimenta r-Regolament (UE) Nru 269/2014 dwar mizuri restrittivi fir-rigward ta' azzjonijiet li jdghajfu jew jheddu l-integrità territorjali, is-sovranità u l-indipendenza tal-Ukraina

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 269/2014 tas-17 ta' Marzu 2014 dwar mizuri restrittivi fir-rigward ta' azzjonijiet li jdghajfu jew jheddu l-integrità territorjali, is-sovranità u l-indipendenza tal-Ukraina¹, u b'mod partikolari l-Artikolu 14(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

¹ ĠU L 78, 17.3.2014, p. 6.

Billi:

- (1) Fis-17 ta' Marzu 2014, il-Kunsill adotta r-Regolament (UE) Nru 269/2014.
- (2) L-Unjoni tkompli tikkundanna l-azzjonijiet u l-politiki li jdghajfu l-integrità territorjali tal-Ukraina.
- (3) Il-Kunsill iqis li jenhtieg li jinzdiedu żewġ individwi mal-lista ta' persuni, entitajiet u korpi soġġetti għal miżuri restrittivi li tinsab fl-Anness I għar-Regolament (UE) Nru 269/2014 għar-rwol tagħhom fl-ipperikolar jew it-theddid tal-integrità territorjali, is-sovranià u l-indipendenza tal-Ukraina u talli jibbenefikaw minn persuni Russi li jieħdu d-deċiżjonijiet responsabbli għall-annessjoni tal-Krimea jew id-destabilizzazzjoni tal-Lvant tal-Ukraina.
- (4) Għalhekk ir-Regolament (UE) Nru 269/2014 jenhtieg li jiġi emendat skont dan,

ADOTTA DAN IR-REGOLAMENT:

Artikolu 1

Ir-Regolament (UE) Nru 269/2014 huwa emendat skont l-Anness ghal dan ir-Regolament.

Artikolu 2

Dan ir-Regolament għandu jidhol fis-seħħ fid-data tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Kunsill

Il-President

ANNEX

Il-persuni li ġejjin jinzdiedu mal-lista ta' persuni fiżiċi u ġuridiċi, entitajiet u korpi li tinsab fl-Anness I għar-Regolament (UE) Nru 269/2014:

Persuni

	Isem	Informazzjoni ta' identifikazzjoni	Raġunijiet	Data tal-elenkar
"209.	Oleksandr Viktorovich YANUKOVYCH (Олександр Вікторович ЯНУКОВИЧ)	Ġeneru: Maskil Data tat-twelid: 10.7.1973 Post tat-twelid: Yenakiyevе, Donetsk Oblast, l-Ukraina Nazzjonalità: Ukrena	Oleksandr Yanukovych huwa negozjant u iben l-eks president tal-Ukraina Viktor Yanukovych. Matul il-presidenza ta' Viktor Yanukovych u grazzi għall-konnessjoni personali ma' grupp ta' persuni qrib missieru, ġabar firxa wiesgħa ta' interessi tan-negozju u akkumula fortuna kbira. Għadu jmexxi l-attivitajiet tan-negozju tiegħu fir-reġjun ta' Donbas ikkontrollat mill-gruppi separatisti, speċjalment fis-setturi tal-enerġija, il-faħam, il-kostruzzjoni, il-banek u l-proprjetà immobbli. B'mod partikolari, bis-saħħa ta' rabtiet mill-qrib mas-separatisti favur ir-Russja, huwa akkwista assi ekonomiċi ewlenin fl-hekk imsejha "Repubbliki tal-Poplu ta' Donetsk u ta' Lugansk", fost oħrajn fis-setturi tal-enerġija, tal-faħam u tal-proprjetà immobbli. Il-battaljun separatista OPLOT (elenkat sa minn Frar 2015) ipproteġa l-proġetti ta' żvilupp tal-proprjetà immobbli tiegħu fl-hekk imsejha "Repubblika tal-Poplu ta' Donetsk".	+

+ ĠU: jekk jogħġbok daħħal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Raġunijiet	Data tal-elenkar
			<p>Għalhekk, Oleksandr Yanukovich huwa responsabbli għall-appoġġ jew l-implimentazzjoni b'mod attiv ta' azzjonijiet jew politiki li jdgħajfu jew jheddu l-integrità territorjali, is-sovranità u l-indipendenza tal-Ukraina u wettaq tranżazzjonijiet mal-gruppi separatisti fir-reġjun ta' Donbas tal-Ukraina.</p> <p>Barra minn hekk, hu assoċjat ma' missieru Viktor Yanukovich, li hu responsabbli għall-appoġġ jew l-implimentazzjoni ta' azzjonijiet jew politiki li jipperikolaw l-integrità territorjali, is-sovranità u l-indipendenza tal-Ukraina, kif ukoll l-istabbiltà u s-sigurtà tal-istat.</p>	

	Isem	Informazzjoni ta' identifikazzjoni	Raġunijiet	Data tal-elenkar
210.	Viktor Fedorovych YANUKOVYCH (Віктор Федорович ЯНУКОВИЧ)	Ġeneru: maskil; Data tat-twelid: 9.7.1950 Post tat-twelid: Yenakiyev, Donetsk Oblast, l-Ukraina Nazjonalità: Ukren Funzjoni: eks president tal-Ukraina, oligark	<p>Mill-2010 sal-2014, Viktor Yanukovych kien il-President tal-Ukraina. Huwa haddan politika favur ir-Russja meta kien fil-kariga. Qorti Ukrena sabet lil Viktor Yanukovych hati ta' tradiment talli stieden lill-Federazzjoni Russa biex tinvadi lill-Ukrainagh. Wara li tneħħa mill-poter, huwa mar jghix fir-Russja, fejn kompli bl-attivitajiet tiegħu mmirati biex jiddestabilizzaw lill-Ukraina.</p> <p>Huwa għen fl-interferenza militari Russa fl-Ukraina billi appella lill-President tal-Federazzjoni Russa biex jibgħat truppi Russi lejn l-Ukraina f'Marzu 2014. Viktor Yanukovych wera appoġġ lejn politiċi favur ir-Russja li kellhom karigi pubbliċi fil-Krimea okkupata. Fl-2021, fl-Ukraina inftehet investigazzjoni ġdida ta' qabel il-kawża li skontha s-Sur Viktor Yanukovych, flimkien ma' żewġ ex-Ministri tad-Difiża, naqqas intenzjonalment il-kapaċità ta' difiża tal-Ukraina, b'mod partikolari fir-Repubblika Awtonoma tal-Krimea. Iqis ruħu l-President legittimu tal-Ukraina u ppreżenta b'mod konsistenti pożizzjoni favur ir-Russja fl-interventi pubbliċi tiegħu. Skont sorsi differenti, is-Sur Viktor Yanukovych kien parti minn operazzjoni speċjali Russa, li kellha l-għan li tissostitwixxi lill-President Ukren bih, matul l-ewwel fażijiet tal-aggressjoni militari illegali u mhux provokata kontra l-Ukraina. Barra minn hekk, il-President tar-Repubblika taċ-Ċeċenja Ramzan Kadyrov, talab lill-President tal-Ukraina biex jittrasferixxi l-poteri kollha tiegħu lil Viktor Yanukovych.</p>	+

+ ĠU: jekk jogħġbok daħhal id-data tal-pubblikazzjoni ta' dan ir-Regolament.

	Isem	Informazzjoni ta' identifikazzjoni	Ragunijiet	Data tal-elenkar
			Ghalhekk, Viktor Yanukovich huwa responsabbli għall-appoġġ jew l-implimentazzjoni ta' azzjonijiet jew politiki li jipperikolaw jew jheddu l-integrità territorjali, is-sovranità u l-indipendenza tal-Ukraina, kif ukoll l-istabbiltà u s-sigurtà tal-istat.	